

فیض احمد فیض کی شاعری کا تنقیدی جائزہ

شمرين کنوں

Samreen Kanwal,

Ph.D Scholar, Department of Urdu,
Lahore Garrison University, Lahore.

ہنا تھسین

Hina Tehseen

Ph.D Scholar, Department of Urdu,
Lahore Garrison University, Lahore.

Abstract:

Faiz Ahmad Faiz has monumental influence on the literary and cultural life of Pakistan. He is arguably the best known, the most venerated poet to have come from the Indo-Pakistan Sub-Continent over the last 70 years. Not only that, his work has received considerable circulation, recognition and acclaim across the globe, initially in the non-aligned countries through either loosely or closely, to the former Soviet Union-but in time across many countries of the Western world as well. Faiz lived in an era that was more trusting and innocent, when it was still possible to believe that the human system of social well being and economic justice of mutual tolerance and personal freedom was possible through a people's revolution or through an enlightened seeding of political and social awareness.

نبیں نگاہ میں منزل تو جبجو ہی سکی
نبیں وصال میسر تو آرزو ہی سکی
(فیض احمد فیض)
کوئی تو بات ہے اس میں فیض
ہر خوشی جس پہ لٹا دی ہم نے

(فیض احمد فیض)

فیض در اصل ایک رومانی شاعر تھے لیکن انھوں نے ترقی پسند تحریک کے پلیٹ فارم سے اپنے جذبات و احساسات کے ذریعے انقلاب کے دروازے پر دستک دی۔ عربی اور فارسی زبان سے شغف آپ کو بچپن ہی سے مولوی ابراہیم سیالکوٹی کے مدرسے میں پڑھنے سے پیدا ہو گیا۔ ان کی شاعری میں عشق و عاشقی پسے اور کچلے ہوئے طبقے سے محبت کا جادو سرچڑھ کر بولتا ہے۔ اقبال اور غالب کے بعد فیض احمد فیض کو اردو ادب میں زیادہ پذیرائی نصیب ہوئی۔ پذیرائی سازش کیس اور لینن ان من انعام نے آپ کو بین الاقوامی شہرت کا حامل شاعر بنادیا۔ اردو قلم اور غزل کے حوالے سے آپ کو مندرجہ ذیل فضیلت پر بٹھایا گیا۔ آپ کا نام فیض احمد اور تخلص فیض تھا۔ آپ کے والد کا نام خان بہادر سلطان محمد خان تھا۔

فیض احمد فیض ۱۹۱۱ء فروری ۱۳ کو سیالکوٹ میں پیدا ہوئے۔ روئی حکومت نے ان کو لینن انعام دیا تھا۔ فیض ۱۹ نومبر ۱۹۷۴ء میں اپنی صاحبزادی کے گھر کھانا کھانے گئے۔ اپنی صاحبزادی کے گھر میں کا شدید دورہ ۹:۱۵ پر پڑا، لاہور کے میو ہسپتال میں داخل کرایا گیا، دو پھر ۲۰:۱۹ نومبر ۱۹۷۴ء کو ان کی بے چین روح کو ابدی سکون حاصل ہو گیا۔ ان کا مزار لاہور کے ماؤنٹ ٹاؤن قبرستان میں ہے۔ ان کا مزار حفیظ جالندھری کے مزار کے پاس ہے۔

فیض کا اسلوب شاعری

فیض کی غزل ایک رواتی شاعری ہے۔ انھوں نے غزل کی بیت کے معاملے میں کسی قسم کے اجتہاد کا مظاہرہ نہیں کیا۔ موضوعات کے لحاظ سے ان کی غزل کا مزاج ان کے ہم عصر شعراء کافی مختلف ہے۔ ان کی ترقی پسندانہ فکر اور سوچ ان کی غزل کو دوسروں سے ممتاز کرتی ہے۔

پاکستان کی سیاسی فضا فکر و اظہار کی پابندیوں اور قید و بند کی حدود میں انھوں نے کلاسیکی علامتوں اور استغاروں میں اپنی بات کہنی چاہی اور اس طرح غزل کے پورے موڈ کو بدلتا ہے۔

فیض کی شاعری کا فکری و تقدیری جائزہ

فیض کی شاعری رواتی شاعری ہے۔ ان کی غزل کا مزاج اور انداز اپنے ہم عصر شعراء سے قدرے مختلف ہے، ان کی ترقی پسندانہ سوچ ان کی غزل کو دوسروں سے ممتاز کرتی ہے۔ صدیق الرحمن قدوالی کا کہنا ہے:

”غزل کو ترقی پسند فکر اور جدید حالات سے ہم آہنگ کرنے کے ضمن میں فیض خاص طور پر قابل ذکر ہیں۔ پاکستان کی سیاسی فضا فکر و اظہار کی پابندیوں اور قید و بند کی حدود میں انھوں نے کلاسیکی علامتوں اور استغاروں میں اپنی بات کہنی چاہی اور اس طرح غزل کے پورے موڈ کو بدلتا ہے۔“ (۱)

احمد ندیم قاسمی کی فیض کے ڈکشن کے بارے میں رائے سنیے:

”فیض کے ڈکشن کو بکھی جس طرح غالب اپنے عہد میں اردو غزل کی زبان سراسر بدلتا اور جس طرح جوش نے اردو شاعری پر زبان کے معاملے میں بھی متعدد جہات کھوں

دیے اس طرح کا ڈکشن فیض کے ہاں نہ سہی مگر فیض اپنی طلسم کاری سے یہاں بھی بازنہ آیا۔ اس نے اردو شاعری اور خاص طور پر غزل کی مر وجہ روایتی لفظیات کو اس سلیقے سے اور ایسے تیوریں کے ساتھ استعمال کیا کہ ان لفظوں کے آفاق پھیل گئے۔ ان کے دامان معنی میں وسعتیں پیدا ہو گئیں اور وہ مروجہ روایتی مفہوم دینے کی بجائے فیض کے لمحے سے تروتازگی حاصل کرنے کے لیے مفہوم سے لد گئے۔^(۲)

فیض نے غزل کی کلاسیکی ڈکشن کو ایک نیارخ اور موڑ دیا۔ اس ضمن میں صدقیت الحمدن قد وائی یوں رقم طراز ہیں:

”فیض کی غزل نے شاعر اور سامع کے درمیان ابلاغ کی سطح کو بہت بلند کر دیا۔ انہوں نے غزل کے منوس کلاسیکی ڈکشن کو ایک بالکل نئے لمحے سے آمیز کر کے اسے اپنے عہد کا استعارہ بنادیا۔ صنفی پابندیوں کے درمیان آزادی کی راہیں پھوٹ ٹکیں اور غزل ان کے دور کی رازدارانہ سرگوشیوں کی زبان بن گئی۔“^(۳)

فیض کی زبان میں سادگی، سلاست اور دل کشی پائی جاتی ہے۔ ان کی زبان دل کو مودہ لینے والی ہے کہ وہ اپنی ہی زندگی میں ایک روایت بن گئے۔ ان کے متعدد اشعار اپنی بر جنگی کے باعث ضرب المثل کا درجہ حاصل کر چکے ہیں۔ وہ الفاظ جو ہمارے ارباب میں صدیوں کے خاص معنی میں استعمال ہوتے آئے ہیں فیض نے انھیں نئے معنی دیے۔ ان کا اسلوب تغول کا ہے مگر اس میں پیوند کاری مغرب کی جدید شاعری سے استفادے کی بھی بُنیٰ ہے، اس لیے فیض کی شاعری صرف ترقی پسند ہی نہیں بلکہ جدید بھی ہے۔

فیض نے غزل کو درجہ ارتقائی مراحل سے گزار کر ایک انوکھی اور اچھوتی شکل دی ہے۔ اس کی غزل کا لمحہ شروع ہی سے ایسا نہیں تھا جیسا کہ ان کی آخری دور کی غزل میں نظر آتا ہے۔ پروفیسر قمری میں فیض کے بنیادی لمحہ کی تشكیل کے بارے میں لکھتے ہیں:

”فیض کی غزل کے بنیادی لمحہ کی تشكیل دراصل ”دستِ صبا“ اور ”زندگان نامہ“ کی غزلوں میں ہوئی ہے۔ ان مجموعوں میں ۱۹۵۵ء سے ۱۹۵۱ء تک کلام شامل ہے جب وہ راولپنڈی سازش کیس کے سلسلے میں پاکستان کی مختلف جیلوں میں قید رہے ان پر مقدمہ چلا اور حکومت نے ان کے اور دوسرے ملزموں کے لیے سزا موت کا مطالبہ کیا۔ اس عہد میں قید تہائی کی ابتدائی اذیتوں اور پھر سر پر منڈلاتے ہوئے اجل کے اندیشوں نے فیض کے دل و دماغ پر جواہرات مرتب کیے وہ مرکب تھے۔ ایک طرف قید تہائی کی دھشت اور اداسی اور دوسری طرف اہلِ وطن کی صعبتوں ان کے مقدر سے احساس یگانگت کے یہ دونوں یکفیتیں ان پر جس شدت سے وارد ہوئیں وہ شاید فیض کے لیے بھی نئی اور اجنبي تھیں۔ اس سے ان کے تخلیقی وجدان میں غیر معمولی ہلچل پیدا ہو گئی۔ فیض نے خود کہا ہے کہ قید و بند کے ان ایام میں ان کی طبیعت میں غصب کی جوانی اور آمدتھی۔ اپنے وطن میں رہ کر جلاوطنی اور کرب تہائی کا

یہ تجربہ بڑا دورس اور معنی خیز تھا۔ ایسا لگتا ہے کہ یہ ان کے داخلی وجود میں جذب ہو کر ہمیشہ کے لیے ان کی حیثت کا ایک حصہ بن گیا۔ اس نے ان کی بعد کی شاعری اور شعری لب و لبج کو بہت متاثر کیا۔“^(۲)

ڈاکٹر جیل جابی فیض کے خیال کو الفاظ میں سہودینے کے انداز کی تعریف کرتے ہوئے ان کی غزلوں کے بارے میں لکھتے ہیں:

”ان میں گھرے سے گھرے خیال کو الفاظ میں سہودیا گیا ہے کہ یہ رچاٹ غیر معمولی تاثر کی حرک بن گئی ہے۔ صفائی اور گہرائی اس کی غزلوں کا عام جو ہر ہے۔“^(۵)

ڈاکٹر شارب روکی فیض کی تراکیب و تشبیہات وغیرہ کے بارے میں یوں لکھتے ہیں:

”فیض نئی تراکیب و تشبیہات گھرنے کی بجائے بالعموم عام روایتی اور مروجہ تراکیب و تشبیہات اور علامتوں کا استعمال کرتے ہیں۔ ان میں پیشتر وہ تراکیب و تشبیہات ہیں جو استعمال کی یکسانیت کی وجہ سے اپنا کھف تاثر اور اہمیت کھوچی ہیں اور جنہیں پڑھ ہر قدم اپنے کا احساس ہوتا تھا لیکن فیض نے ان تمام الفاظ و تراکیب اور تشبیہات کا منظر نامہ ہی بدل دیا یعنی الفاظ توہی رہے لیکن فیض کے بیہاں وہ ایک نئے معنی اور نئی بیان کی نشان دہی کرتے ہیں۔“^(۶)

فیض پرانے روایتی الفاظ سے نئے استعارے تخلیق کرتے ہیں اور ان استعارات سے دھرا تاثر پیدا کرتے ہیں۔

انھیں پڑھ کر بالکل نئے امپھر ذہن میں اُبھرتے ہیں:

یہ ہمیں تھے جن کے لباس پر سر رہ سیاہی لکھی گئی

یہی داغ تھے جو سجا کے ہم سر بزمِ یار چلے گئے

نہ تن میں خون فراہم نہ اشک آنکھوں میں

نمایِ شوق واجب ہے بے وضو ہی سہی

پروفیسر قمر ریس فیض کے احساس و تخلیل کا تذکرہ کرتے ہوئے لکھتے ہیں:

”غزل میں انہوں نے احساس و تخلیل کے لطیف کیمیاوی عمل سے ایک ایسی جمال آفرین فضا

تخلیق کی ہے جو قاری کو محور کر دیتی ہے۔ یہ خواب ناک ششتنگی اور در دھرم وی کے احساس سے

کچھ اور شدید اور اڑا آگیں ہو جاتی ہے۔“^(۷)

نہ گنواد ناک نیم کش دل ریزہ ریزہ گنو دیا

جو پچے ہیں سگ سمیٹ لو تِن داغ داغ لٹا دیا

.....

کہیں تو کارروان درد کی منزل ٹھہر جائے

کنارے آ گئے عمرِ رواں یا دل ٹھہر جائے

رومانیت اور انقلاب پسندی

فیض کی شاعری بنیادی طور پر رومانوی شاعری ہے۔ ڈاکٹر شارب روڈلوی ان کی رومانیت اور انقلاب پسندی کا تذکرہ کرتے ہوئے لکھتے ہیں:

”مطالعہ فیض کے سلسلے میں عام طور پر دو باتوں پر زور دیا گیا ہے، اول ان کی رومانویت یعنی بنیادی طور پر وہ رومانی شاعر ہیں۔ لطف و صل، درد و فراق، حرست دید اور تختی ستم کو اپنے نرم و مد ہم لبھے میں بڑی خوب صورتی سے پیش کرتے ہیں اور اس طرح وہ ہن و دل پر اپنا ایک گہرا اثر چھوڑ جاتے ہیں۔ اسی طرح ان کی انقلاب پسندی اور مقصدیت کا ذکر کیا جاتا ہے جسے ان کی کامیابی اور شہرت کا بڑا عنصر قرار دیا گیا۔ یہ دونوں باتیں جنہیں مختلف انداز میں فیض کی مقبولیت کے سبب اور شاعرانہ خصوصیت کے طور پر پیش کیا جاتا ہے۔“ (۸)

تغُّل

فیض احمد فیض نے تقریباً ۸۲ غزلیں کہیں۔ تعداد کے لحاظ سے اتنی غزلیں کسی شاعر کو قادر الکلام شاعر ثابت کرنے کے لیے ناقابلی ہیں لیکن فیض نے اتنی تھوڑی غزلیں لکھنے کے باوجود بھی غزل میں اپنا مقام منوالیا۔ اس ضمن میں ڈاکٹر سلیم اختر کا کہنا ہے:

”فیض نے نسبتاً کم تعداد میں غزلیں لکھ کر بھی اپنے لیے بہ حیثیت غزل گوہ منفرد مقام بنایا کہ پاک و ہند کے صاحب طرز غزل گوؤں میں شمار ہونے لگے۔ یہی نہیں بلکہ اپنے خاص اسلوب اور طرز سے انہوں نے ہم عصر غزل کے امکانات میں اضافہ بھی کیا۔“ (۹)

فیض کی غزل روایتی ہے لیکن انفرادیت موجود ہے۔ ان کی غزل پر مزماں غالب، سودا، میرتی میر اور اقبال کا پرتو نظر آتا ہے۔ فیض کے رنگِ تغُّل کے سلسلے میں ڈاکٹر عبادت بریلوی لکھتے ہیں:

”فیض پر ویسے روایت کے گھرے اثرات ہیں۔ روایت کی بنیادی خصوصیات ان کے مزاج کا جزو ہیں اس لیے غزل میں پچیدہ سے پچیدہ تجربات کو پیش کرتے ہوئے بھی وہ اس روایت کے اثر سے کام لیتے ہیں۔ غزل کی روایت کو انہوں نے ایک نئی زندگی دی ہے لیکن نئی زندگی دے کر اسے نئے راستوں پر بھی گامزن کیا ہے۔ فیض کی غزلوں میں حقیقت اور رومان سب سے نمایاں ہے۔ رومان اور حقیقت کیاسی امتزاج نے ان کی غزلوں میں آہستہ روی کو تیزی اور تندری سے ہم آہنگ کیا ہے جس سے نئے لبھ کا احساس ہوتا ہے۔ اس کی اشاریت نئی ہے۔ پرانے اشاروں کے ساتھ نئے اشاروں کو شیر و شکر کر کے انہوں نے معنویت کی روح پھوکی ہے اور ان کے درویست میں ایک نئے جمالیاتی شعر و ختن سے کام لیا ہے۔ یہی وجہ ہے کہ ان کی رمزیت اور اسماہیت الفاظ کی نغمگی اور غنائی کیفیت بخوبی

ترنم اور آہنگ سب میں ایک جدت کا احساس ہوتا ہے۔ ایک نئی روایت اُبھرتی ہوئی نظر آتی ہے۔ آخری دور کی غزلوں میں یہ خصوصیات سب سے زیادہ نمایاں ہیں۔“^(۱۰)
ڈاکٹر صاحب نے اپنی باب کی تائید کرنے کی غرض سے فیض کے یہ اشعار قل کیے ہیں:

گراں ہے دل پر غم روزگار کا موسم
ہے آزمائش حسن نگار کا موسم
حدیث بادہ و ساقی نہیں تو کس مصرف
خرام ابرو سر کوہسار کا موسم
قفس ہے بس میں تھمارے تھمارے بس میں نہیں
چمن میں آتشِ گل کے نکھار کا موسم
بلہ سے ہم نے نہ دیکھا تو اور دیکھیں گے
فروغ گلشن و صوت ہزار کا موسم^(۱۱)

یہ اشعار ایک نئی معنویت کے حال میں اسی لیے ان میں ایک نئی اور ایک نئے آہنگ کا احساس ہوتا۔ یہ بیان کے سانچے میں ڈھلنے ہوئے دکھائی دیتے ہیں۔ ان میں ایک نیا آب و رنگ نظر آتا ہے۔ یہ سب کچھ اس تجربے کا مرہون منت ہے جس کو فیض نے روایت سے ہم آہنگ کر کے ایک بڑی متوازن صورت دی ہے۔

فیض احمد فیض ترقی پسند تحریک سے وابستہ رہے۔ ان کا شمار ترقی پسند شعرا میں ہوتا ہے۔ ڈاکٹر انور سدید ان کی ترقی

پسند شاعری کے بارے میں لکھتے ہیں:

”ترقی پسند شاعری میں فیض کی عطا یہ ہے کہ انہوں نے نظر یہ کی ترسیل کو مستقیم اور غیر مستقیم انداز میں پیش کرنے کے تجربے کے چنانچہ ان کی بیشتر شاعری میں حقیقت نگاری علمی روپ میں ڈھل گئی ہے جس کی وجہ سے ان کی شاعری کے گرد ایک دائرہ گردش کرتا ہوا دکھائی دیتا ہے فیض نے بہت سے ہنگامی موضوعات پر بھی نظمیں کہیں اور جب موضوع ان کے داخل سے ہم آہنگ ہو جاتا ہے تو کائنات کامِ غم ایک ثابت کردار کی طرح پوری نظم میں مرکزی حیثیت اختیار کر لیتا ہے اور قاری اس ہنگامے کی معنویت سے گہرا تاثر قبول کرتا ہے:

اور اب رات کے سگین و سیاہ سینے میں
اتنے گھاؤ ہیں جس سمت نگہ جاتی ہے
جا بجا درد نے اک جال سا بُن رکھا ہے

فیض کی منفرد عطا یہ ہے کہ انہوں نے لفظ کے گرد نیا احساسی دائرہ مرتب کیا اور اسے سیاست آشنا بنا دیا ترقی پسند شعرا کے ہاں سرخ سوریا، حریری پرچم کا غذی ملبوس اور گلناہ ہاتھ وغیرہ اس کثرت سے استعمال ہوئے ہیں کہ ان کی شعریت ہی زائل ہو گئی ہے۔ فیض نے نصرف

مئے استعارے تحقیق کے بلکہ قدیم شعرا کے مستعمل الفاظ کو بھی نئی تابندگی عطا کی۔” (۱۲)

سماجی شعور

پروفیسر قمر نیکس کے نزدیک فیض کی شاعری گہرے سماجی شعور کی حامل ہے۔ ان کے ہاں فرد کی پچان اور معنویت سماجی حوالے سے قائم ہوتی ہے۔ پروفیسر موصوف لکھتے ہیں:

”سماجی شعور کی خندلبریں ان کی غزل کے نرم اور غواب ناک لمحے میں اس طرح جذب ہو جاتی ہیں کہ بظاہر نظر نہیں آتیں، یہاں تک کہ محنت کش عوام اور انقلاب کے متحرک تصورات بھی ان کی شاعری میں یار دلدار کے حسین پکروں میں نظر آتے ہیں:

ہاں جام اٹھاؤ کہ بیاد لب شہریں
یہ زہر تو یاروں نے کئی بار پیا ہے
ہر سمت پر یشاں تیری آمد کے قرینے
دھو کے دیے کیا کیا ہمیں باد سحری نے“ (۱۳)

فیض کی شاعری با مقصد اور نظریاتی ہے۔ اس ضمن میں ڈاکٹر آغا سہیل کا کہنا ہے:

”فیض کی شاعری کی اصل روح اس مقصد اور نظریے میں پوشیدہ ہے۔ جن کی ترویج و اشاعت وہ تمام عمر کرتے رہے اور غزل ہو یا ظلم یا محض ان کے پیرا یا اٹھاڑھبرے۔ دراصل ہر اس بڑے شاعر کی طرح فیض کے سامنے نظریے کی توانائی سب سے زیادہ دفع تھی۔“ (۱۴)

فیض کی بنیادی شاعرانہ اہمیت اس حقیقت سے بھی وابستہ ہے کہ وہ اردو کے پہلے سیاسی شاعر ہیں۔ فیض کے ہم عصر خاص طور پر اس کے ترقی پسند ساختی سیاست دان نہ ہونے کے باوجود عملی سیاست سے دل چھپی رکھتے تھے۔ سیاسی شاعری کی ایک خصوصیت یہ ہے کہ وہ خالص غنائی یعنی داخلی شاعری کی طرح لوگوں کو اپنے جذبات و احساسات میں شریک بنانے پر قادر ہے۔

حوالہ جات

- ۱۔ رفیع الدین ہاشمی، ڈاکٹر، اصنافِ ادب، لاہور: سنگ میل پبلی کیشنر، ۲۰۰۳ء، ص: ۱۷
- ۲۔ فتح محمد ملک، احمد ندیم قاسمی: شاعر اور انسانہ زگار، لاہور: سنگ میل پبلی کیشنر، ۱۹۹۲ء، ص: ۲۶۵
- ۳۔ رفیع الدین ہاشمی، ڈاکٹر، اصنافِ ادب، ص: ۱۷
- ۴۔ قمر نیکس، پروفیسر، فیض کی غزل، مشمولہ: اردو غزل، مرتبہ: ڈاکٹر کامل قریشی، دہلی: اردو کادمی، ۱۹۸۷ء، ص: ۲۷۳
- ۵۔ جبیل جابی، ڈاکٹر، تاریخِ ادب اردو، جلد اول، لاہور: جبلس ترقی ادب، ۱۹۹۶ء، ص: ۵۷۱
- ۶۔ شیم احمد، اصنافِ تخت اور شعری ہیئتیں، لاہور: مکتبہ عالیہ، ۱۹۸۳ء، ص: ۳۵

- ۷۔ قمر نیس، پروفیسر، فیض کی غزل، مشمولہ: اردو غزل، مرتبہ: ڈاکٹر کامل قریشی، ص: ۲۸۳
- ۸۔ جمیل جالی، ڈاکٹر، تاریخ ادب اردو، لاہور: مجلس ترقی ادب، ۱۹۹۳ء، ص: ۳۸۱
- ۹۔ سلیم اختر، ڈاکٹر، اردو ادب کی مختصر تین تاریخ، لاہور: مکتبہ کاروائی، ۱۹۹۵ء، ص: ۷۳
- ۱۰۔ عبادت بریلوی، ڈاکٹر، غزل اور مطالعہ غزل، علی گڑھ: ایجوکیشنل بک ہاؤس، ۱۹۷۸ء، ص: ۳۶۵
- ۱۱۔ الینا، ص: ۳۸۰
- ۱۲۔ انور سدید، ڈاکٹر، اردو ادب کی مختصر تاریخ، لاہور: کائنات پبلیکیشنز، ۱۹۹۷ء، ص: ۸۵
- ۱۳۔ قمر نیس، پروفیسر، فیض کی غزل، مشمولہ: اردو غزل، مرتبہ: ڈاکٹر کامل قریشی، ص: ۶۱
- ۱۴۔ محمد حسن، ڈاکٹر، دہلی میں اردو شاعری کا فکری اور تہذیبی پس منظر، علی گڑھ: ادارہ تصنیف، طبع اول، ۱۹۶۲ء، ص: ۲۹۶

☆.....☆.....☆